


# Santa Margerita ta' Ghajn Rihana

*minn Lorenzo Zahra*



Din il-Knisja giet mibnija mill-Kanoniku Dun Nerik De Bordin li kien Kanoniku tal-Kattidral ta' Malta. Meta miet hu halliha lill-Kattidral bl-obbligazzjonijiet tagħha. Allura l-kapitlu tal-Kattidral beda jinkariga rettur jew prokuratur sabiex jieħu hsiebha kif ukoll sabix iwettaq kull obbligazzjonijiet ta' quddies imwaqqaf.

Il-kappella hija ddedikata lil Santa Margerita Martri ta' Antijikja ta' Pisidja u għalhekk ta' kull sena fil-festa tagħha hemm stabbilit biex issir quddiesa ta' nhar il-festa. Kien hemm ukoll imħolli li billi kienet tinsab fl-art f'it abitata mill-kampanjoli, u uħud li jiġu mill-bogħod, kien hemm obbligu li joffrilhom l-ikel. Fil-fatt hekk kien isir għal bosta snin u dan kien jagħmlu l-prokuratur indipendentament mill-kappillan tal-parroċċa tan-Naxxar li kienet fl-akkwati ta' din il-parroċċa.

Maż-żmien iżda il-knisja għamlet xi żmien traskurata u l-isqof Balaguer fis-sena 1658 kien nehħilha l-konsagrazzjoni. Iżda din il-ħaġa ma damitx il-għaliex xi hadd devot ta' din il-qaddisa martri daħal għal inkarigu li jieħu hsiebha. Kienet il-familja Bezzina Duminku u martu Biagja li bdew jieħdu hsiebha u bdew jixgħelu lampa biż-żejt kull nhar ta' Sibt, mhux biss, imma hallew legat għand id-Nutar Mattew Cauchi nhar l-14 ta' Ottubru 1666 b'xi obbligi oħra.

Nofs il-knisja kienet qdiemet wisq u kellha parti mgarrfa. Iżda fis-sena 1849 giet imsewwija sewwa u mal-faċċata li nistgħu ngħidu saret ġdida tqegħdet irhama *non gode l'immunita ecclesiastica*, jiġifieri hadd ma seta' jinqeda b'din il-knisja biex jaħrab mill-ġustizzja.

Qrib is-snin 1866-1882 saret kamra ġdida bħal kċina biex ikun jista' jithejja l-ikel għall-pelegrini nhar il-festa kif stabbilit mill-fundatur, mela nhar l-20 ta' Lulju.



Il-knisja ta' Ghajn Rihana

Il-Knisja għandha fonti qadim tassew, bħal dak li wieħed isib fil-kappella ta' Hal-Millieri. Hemm qampiena li saret fl-1708 u bassoriliev tal-Madonna li hu qadim. Il-Via Sagra hija bi stampi inċizzjoni tassew interessanti. Kien dan l-aħħar Fr Frank Grech geswita kif ukoll brother Spiteri li jieħdu hsieb din il-knisja tal-qaddisa martri Margerita. Kull nhar ta' Sibt fil-għaxija ikun hemm quddiesa.